

REGOLAMENT TA' IMPLIMENTAZZJONI TAL-KUNSILL (UE) 2018/88**tat-22 ta' Jannar 2018****li jimplimenta r-Regolament (UE) 2017/2063 dwar miżuri restrittivi fid-dawl tas-sitwazzjoni fil-Venezwela**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2017/2063 tat-13 ta' Novembru 2017 dwar miżuri restrittivi fid-dawl tas-sitwazzjoni fil-Venezwela ⁽¹⁾, u b'mod partikolari l-Artikolu 17(1) tiegħu,

Wara li kkunsidra l-proposta mir-Rappreżentant Ġholi tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-13 ta' Novembru 2017, il-Kunsill adotta r-Regolament (UE) 2017/2063.
- (2) Fit-13 ta' Novembru 2017, il-Kunsill adotta konkluzjonijiet dwar il-Venezwela li jirriafermaw li d-djalogu kostruttiv u n-negozjati huma l-uniku mod sostenibbli biex tiġi indirizzata l-kriżi attwali u biex tingħata risposta għall-htigijiet urgenti tal-poplu tal-Venezwela.
- (3) Il-Kunsill, filwaqt li enfasizza t-thassib tiegħu fir-rigward tas-sitwazzjoni fil-pajjiż, adotta miżuri restrittivi u nnota li dawk il-miżuri ser jintużaw b'mod gradwali u flessibbli u jistgħu jiġu estiżi, billi jiffokaw fuq dawk involuti fin-nuqqas ta' rispett tal-prinċipji demokratiċi jew tal-istat tad-dritt u fil-vjolazzjoni tad-drittijiet tal-bniedem.
- (4) Fid-dawl tad-deterjorazzjoni kontinwata tas-sitwazzjoni fil-Venezwela, seba' persuni għandhom jiġu inklużi fil-lista ta' persuni fiżiċi u ġuridiċi, entitajiet u korpi soġġetti għal miżuri restrittivi fl-Anness IV għar-Regolament (UE) 2017/2063.
- (5) Għalhekk jenhtieg li l-Anness IV għar-Regolament (UE) 2017/2063 jiġi emendat kif meħtieġ.

ADOTTA DAN IR-REGOLAMENT:

Artikolu 1

L-Anness IV għar-Regolament (UE) 2017/2063 huwa emendat kif jinsab fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-22 ta' Jannar 2018.

*Għall-Kunsill**Il-President*

F. MOGHERINI

⁽¹⁾ ĠUL 295, 14.11.2017, p. 21.

ANNEX

Il-persuni li ġejjin huma miżjuda mal-lista ta' persuni u entitajiet li tinsab fl-Anness IV għar-Regolament (UE) 2017/2063:

| | Isem | Informazzjoni ta' identifikazzjoni | Raġunijiet | Data tal-elekar |
|-----|--------------------------------|---|---|-----------------|
| "1. | Néstor Luis Reverol Torres | Data tat-twelid: 28 ta' Ottubru 1964 | Ministru għall-Intern, il-Ġustizzja u l-Paċi; <i>ex</i> Kmandant Ġenerali tal-Gwardja Nazzjonali Bolivarjana. Responsabbli għal ksur serju tad-drittijiet tal-bniedem u r-repressjoni tal-oppożizzjoni demokratika fil-Venezwela, inkluża l-projbizzjoni u r-repressjoni ta' dimostrazzjonijiet politiċi | 22.1.2018 |
| 2. | Gustavo Enrique González López | Data tat-twelid: 2 ta' Novembru 1960 | Kap tas-Servizz Nazzjonali tal-Intelligence Bolivarjan (SEBIN). Responsabbli għal ksur serju tad-drittijiet tal-bniedem (inklużi d-detenzjoni arbitrara, trattament inuman u degradanti, u tortura) u r-repressjoni tas-socjetà civili u l-oppożizzjoni demokratika fil-Venezwela. | 22.1.2018 |
| 3. | Tibisay Lucena Ramírez | Data tat-twelid: 26 ta' April 1959 | President tal-Kunsill Elettorali Nazzjonali (<i>Consejo Nacional Electoral</i> – CNE). L-azzjonijiet u l-politiki tagħha dghajfu d-demokrazija u l-istat tad-dritt fil-Venezwela, inkluż bil-facilitazzjoni tat-twaqqif ta' Assemblée Kostitwenti billi naqset milli tiżgura li s-CNE jibqa' istituzzjoni imparzjali u indipendenti skont il-Kostituzzjoni tal-Venezwela | 22.1.2018 |
| 4. | Antonio José Benavides Torres | Data tat-twelid: 13 ta' Ġunju 1961 | Kap tal-Gvern tad-Distrett Kapitali (<i>Distrito Capital</i>). Kmandant Ġenerali tal-Gwardja Nazzjonali Bolivarjana sal-21 ta' Ġunju 2017. Involut fir-repressjoni tas-socjetà civili u l-oppożizzjoni demokratika fil-Venezwela, u responsabbli għal ksur serju tad-drittijiet tal-bniedem imwettaq mill-Gwardja Nazzjonali Bolivarjana taht il-kmand tiegħu. L-azzjonijiet u l-politiki tiegħu bhala Kmandant Ġenerali tal-Gwardja Nazzjonali Bolivarjana, inkluż li l-Gwardja Nazzjonali Bolivarjana tmexxi fis-sorveljanza ta' dimostrazzjonijiet civili u t-thabrik pubbliku biex il-qradi militari jkollhom ġurisdiżzjoni fuq il-persuni civili, dghajfu l-istat tad-dritt fil-Venezwela. | 22.1.2018 |
| 5. | Maikel José Moreno Pérez | Data tat-twelid: 12 ta' Diċembru 1965 | President, u <i>ex</i> Viċi President, tal-Qorti Suprema tal-Ġustizzja tal-Venezwela (<i>Tribunal Supremo de Justicia</i>). F'dawn ir-rwoli, huwa appoġġa u ffacilita l-azzjonijiet u l-politiki tal-Gvern li dghajfu d-demokrazija u l-istat tad-dritt fil-Venezwela, u huwa responsabbli għal azzjonijiet u dikjarazzjonijiet li użurpaw l-awtorità tal-Assemblea Nazzjonali. | 22.1.2018 |
| 6. | Tarek William Saab Halabi | Data tat-twelid: 10 ta' Settembru 1963 | Avukat Ġenerali tal-Venezwela mahtur mill-Assemblea Kostitwenti. F'dan ir-rwol u r-rwoli preċedenti bhala Ombudsman u President tal-Kunsill Morali Repubblikan, huwa dghajfef id-demokrazija u l-istat tad-dritt fil-Venezwela billi pubblikament appoġġa azzjonijiet kontra avversarji tal-Gvern u l-irtirar ta' kompetenzi mill-Assemblea Nazzjonali. | 22.1.2018 |

| | Isem | Informazzjoni ta' identifikazzjoni | Raġunijiet | Data tal-elekkar |
|----|-------------------------|---------------------------------------|---|------------------|
| 7. | Diosdado Cabello Rondón | Data tat-twelid: 15 ta' April 1963 | Membru tal-Assemblea Kostitwenti u l-Ewwel Vici President tal-Partit Soċjalista Magħqud tal-Venezwela (PSUV). Involunt f'azzjonijiet li jdghajfu d-demokrazija u l-istat tad-dritt fil-Venezwela, inkluż bl-użu tal-media biex jiġu attakkati u mhedda pubblikament l-oppożizzjoni politika, media oħra u s-soċjetà civili. | 22.1.2018.” |